

7 ta' Gunju, 1952.

Impallief :

L-Onor. Dr. W. Harding, B.Litt., LL.D.

Il-Pulizija *versus* Joseph Muscat

**Traffiku — Kollizjoni — "Brake Marks" —
"Res Ipsa Loquitur".**

F'materja ta' kawzi ta' traffiku, il-"brake marks" huma waħda minn dawk iċ-ċirkustanzi li jwasslu għall-applikazzjoni tat-teorija tar-"Res Ipsa Loquitur".

Min ikun isuq, għalkemm ma jagħmetx dawk il-kalkoli matematiċi li huma mehtieja biss fil-Qorti jiġi apprezzat u għalikol il-każ, għandu però jkun jaf u jirrealizza li fis-sewqan awtomobilistiku d-distanzi u l-kollizjonijiet huma kwistjoni ta' sekondi u għandu jirregola l-għemil tiegħu fis-sewqan konformement.

Jekk ma jagħmetx hekk, huwa jirrendi ruħu hati ta' traskuraġni imputabili kriminalment.

B'sentenza tal-Qorti Kriminali tal-Magistrati ta' Malta tal-15 ta' Diċembru 1951, l-imputat ġie misjub hati talli minhabba nuqqas ta' għaqq, traskuraġni, u inosservanza tar-regolamenti, waqt li kien isuq motor-van minn St. Mary Street, Haż-Zebbug, habat ma' truck u għamillu fisara għad-dannu ta' l-Awtoritajiet Militari, u ġie liberat taħt id-dispożizzjonijiet ta' l-art. 23 Kap. 12;

L-imputat appella kontra din id-dikjarazzjoni ta' reità;

Trattat l-appell tiegħu, din il-Qorti kkunsidrat;

Il-fatti huma suffiċjentement rikapitolati fis-sentenza appellata, u d-Difiża u l-Prosekuzzjoni għamli riferenza għalibhom (ara verbal fol. 12); biss l-appellant reġa' xehed, fuq talba tiegħu, biex jagħti xi skjarimenti. Post affarijiet oħra hu qal li, meta zbokka fit-triq magġuri, ra karrozza tal-Militar bogħod minnu 150 jarda. Fis-sentenza appellata hemm 150 pied. L-imputat kompli jgħid li hu, wara, kien kejjel id-distanza bil-passi, u sabha ta' 172 pass. Issa, pass vwoldiri pass regolari, ossija pass militari, u hu risaput li kull pass militari jitqies żewġ piedi u sitt pulzjeri; kosikkè 172 pass ifissru 145 jarda;

Issa, hu fatt li t-truck misjuq minn Borg (ko-imputat fl-ewwel istanza, li nstab hati wkoll minhabba sewqan negligenti u ma appellax) halla "brake marks" ta' 27 pied u tliet

pulzieri. Il-“momentum” tat-truck lanqas spiċċa wara din id-distanza, għaliex it-truck kaxkar il-van ta' l-appellant għal silt piedi u tliet pulzieri;

Din hi waħda minn dawk iċ-ċirkustanzi li, f'materja ta' kawżi tat-traffiku, tissejjah “res ipsa loquitur”. L-Imhalled sedenti, wara li kkunsidra x-xorta ta' l-art fil-post in kwistjoni, ċjoè asfaltata, ix-xorta tat-tyres ta' truck simili għal dik li hiġa “road adhesion”, il-fatt li l-art ma kienetx im-xarriba, u t-tkaxkira tal-van wara l-“brake-marks”, u wara li ikkonsulta dak li jingħad fuq “braking distances”, bħala indikativi tal-veloċità, fit-“Tables” publikati minn Ferodo Limited fl-1940, fil-publikazzjoni dwar il-materja ta' l-espert Philip Ruskin fil-“Popular Mechanics Magazine 1947”, u t-“Tables” li hemm fil-ktieb “How to Drive a Car” (Temple Press, London, p. 125), ġie għall-konklużjoni illi t-truck kien miexi almenu bi speed, kuntrarjament għal dak li qal id-driver Borg, ta' tletin mil fis-siegħa — speed perikoluż relativament għaċ-ċirkustanzi tal-lokalità; u għalhekk Borg ġie kundannat;

Issa għandu jiġi realizzat illi, meta vettura tkun sejra bi 30 mil fis-siegħa, dan ifisser li tkun qiegħda taġġmel kważi ħmista-x-il jarda fis-sekonda;

Anki kieku, meta l-imputat beda jaqsam, it-truck kien għadu bġhid 150 jarda, dan ifisser li f'għaxar sekondi kien jaasal fuq il-van;

Aktarx li, kif qal Borg, id-distanza bejnu u l-light car, li semma l-imputat u li kienet għaddiet qabel, kienet ta' xi 25 jarda biss. Borg ammetta li kien qiegħed jipprova jilhaq il-light car. Għalhekk it-truck lahaq fuq il-van proprju fi ftit sekondi. Laħqu meta l-van kienet kważi qasmet. Vwoldiri illi l-“margin” biex wieħed jaqsam kien taħt iċ-ċirkustanzi “margin” prekarju ta' ftit sekondi;

Issa, min isiq, għalkemm ma jagħmelx dawn il-kalkoli matematiki, li huma meħtieġa biex fil-Qrati jiġi apprezzat u ġudikat il-każ, għandu, però, ikun jaf u jirrealizza li fis-sewqan awtomobilistiku distanzi u kollizjonijiet huma kwistjoni ta' kif jingħad, “a split second”, u għandu jirregola l-għemil tiegħu fis-sewqan konformement. Jekk ma jagħmilx

hekk, ikun qed jirrendi ruhu hati ta' traskuragni imputabili kriminalment;

Din il-Qorti, għalhekk, taqbel mal-fehma tal-Maġistrat illi l-imputat kien imprudenti, taht iċ-ċirkustanzi tal-każ, meta pprova jaqsam l-salib it-toroq bl-isperanza azzardata li jagħmel il-manœvra "a tempo", jew li d-driver tat-truck jirallenta li speed tiegħu biex iħallih jgħaddi; "molto più" meta wieħed jirrifletti li l-imputat kien fuq triq sekondarja:

Id-driver tat-truck żbalja meta saq b'dak li speed irragjonevoli fiċ-ċirkustanzi tal-post, u għalhekk gie kundannat mill-Maġistrat; imma li speed irragjonevoli tiegħu kien, vis-a-vis l-imputat, fattur li kien jimponilu građ akbar ta' diligenza. Huwa utili, a propożitu, li wieħed ifakkar dak li qal Lord Dunedin fil-kawża "Macandrew vs. Tillard" (1909) Scottish Cases (117) 78. "The driver", qal dan l-Imħallef Skoċċiż, "knew that he was going to cross at right angles to a very frequented and main thoroughfare; and if there is one rule more than another that it is necessary to lay down for the practical conduct of traffic, it is that it is the business of those who are on the cross road and going to cross the main road to look out when they enter the main road, and to give way to all traffic which is coming along the main road. Of course, there is a degree in everything..... they have a right to cross the main road.....; but where there is any possibility at all of collision, it is the business of the person on the side road to give way to the person on the main road". S'intendi, din ir-"rule" ma tassolvix lill-"main road driver", li anki hu javvicina l-"entrance" għas-"side roads" b'attenzjoni; u għalhekk anki Borg gie dikjarat hati: Għal dawn ir-raġunijiet din il-Qorti tiddeċidi;

Billi tiegħad l-appell u tikkonferma s-sentenza appellata.